

## ગુજરાત શ્રમયોગી કલ્યાણ બોર્ડ

**પ્રશ્ન:૧ ગુજરાત શ્રમયોગી કલ્યાણ બોર્ડની કચેરી ક્યાં આવેલ છે?**

જવાબ : ગુજરાત શ્રમયોગી કલ્યાણ બોર્ડની મુખ્ય કચેરી

ગવર્મેન્ટ 'જી' કોલોની, સુખરામનગર પાણીની ટાંકીની પાસે,

સુખરામનગર, અમદાવાદ-૩૮૦૦૨૧

સંપર્ક નં. ૦૭૯-૨૨૭૭૩૩૦૪

તથા અન્ય વિભાગીય કચેરી

અમદાવાદ : વિભાગીય કચેરી, મહિપતરામ રૂપરામ આશ્રમની સામે, રાયપુર

દરવાજા બહાર, રાયપુર, અમદાવાદ

નોડલ અધિકારી - એ.જી.પટેલ - ૦૭૯-૨૨૧૪૩૩૭૮

રાજકોટ : વિભાગીય કચેરી, ESI દવાખાના પાસે, કોઠારીયા કોલોની, રાજકોટ

નોડલ અધિકારી - બી.એસ.પટેલ - ૦૨૮૧-૨૨૨૮૦૭૬

વડોદરા : વિભાગીય કચેરી, ગરનાળા ચોકી સામે, ભુતડી ઝાંપા બસ સ્ટેશન પાસે, ફતેહપુરા, વડોદરા-૩૯૦૦૦૬

નોડલ અધિકારી - જી.જી.પટેલ - ૦૨૬૫-૨૪૧૬૨૨૦

**પ્રશ્ન:૨ ગુજરાત શ્રમયોગી કલ્યાણ બોર્ડની યોજનાઓનો ક્યાં લાભાર્થી લાભ લઈ શકે?**

જવાબ: ગુજરાત શ્રમયોગી કલ્યાણ બોર્ડમાં સંગઠિત ક્ષેત્રના એવા શ્રમયોગીઓ કે જેઓ કારખાના/સંસ્થામાં કામ કરતાં હોય અને તે કારખાના/સંસ્થા દ્વારા લેબર વેલ્ફેર ફંડ ભરવામાં આવે છે તે શ્રમયોગીઓને મળવાપાત્ર છે.

**પ્રશ્ન:૩ લેબર વેલ્ફેર ફંડ એટલે શું?**

જવાબ: ધી બોમ્બે લેબર વેલ્ફેર ફંડ એક્ટ ૧૯૫૩ની કલમ ૩ હેઠળ ગુજરાત શ્રમયોગી કલ્યાણ બોર્ડ દ્વારા લેબર વેલ્ફેર ફંડ તરીકે દર છ માસે શ્રમયોગી ફાળા પેટે રૂ.૬/- અને માલિક ફાળા પેટે રૂ.૧૨/- લેવામાં આવે છે.

**પ્રશ્ન:૪ લેબર વેલ્ફેર ફંડ કોણ કોણ ભરી શકે?**

જવાબ: લેબર વેલ્ફેર ફંડ ફેક્ટરી એક્ટ-૧૯૪૮ ટ્રામવે અથવા મોટર ઓમની બસ સર્વિસ અને બોમ્બે શોપ્સ એન્ડ એસ્ટાબ્લીશમેન્ટ એક્ટ-૧૯૪૮-ના અર્થમાં આવતી સંસ્થાઓને ભરવાનો હોય છે.

**પ્રશ્ન:૫ લેબર વેલ્ફેર ફંડ કઈ રીતે ભરી શકાય?**

જવાબ: લેબર વેલ્ફેર ફંડ ગુજરાત શ્રમયોગી કલ્યાણ બોર્ડની વેબસાઇટ [www.glwb.gujarat.gov.in](http://www.glwb.gujarat.gov.in) પર જઈ ફરજિયાતપણે ઓનલાઇન ભરવાનો રહે છે અને ફંડ ભરવા માટેની સંપૂર્ણ વિગતો વેબસાઇટ પર ઉપલબ્ધ છે.

**પ્રશ્ન:૬ લેબર વેલ્ફેર ફંડ ભરવાથી શ્રમયોગીને શું ફાયદા થઈ શકે?**

જવાબ: લેબર વેલ્ફેર ફંડ નિયમિત રીતે ભરવાથી શ્રમયોગીઓને ગુજરાત શ્રમયોગી કલ્યાણ બોર્ડ દ્વારા અમલી વિવિધ કલ્યાણકારી યોજનાઓના લાભ મેળવી શકે છે.

**પ્રશ્ન:7 ગુજરાત શ્રમયોગી કલ્યાણ બોર્ડ દ્વારા કઈ કઈ યોજનાઓ અમલમાં મૂકવામાં આવેલ છે?**

**જવાબ:** ગુજરાત શ્રમયોગી કલ્યાણ બોર્ડ દ્વારા નીચે મુજબની યોજનાઓ અમલમાં મૂકવામાં આવેલ છે.

યોજના નું નામ
મોબાઇલ મેડીકલ વાન યોજના
શૈક્ષણિક પુરસ્કાર યોજના
ઉચ્ચતર શૈક્ષણિક પુરસ્કાર યોજના
પ્રસૂતિ સહાય યોજના
હોમ લોન વ્યાજ સબસિડી યોજના
શ્રમયોગી સાઇકલ સબસિડી સહાય યોજના
હોમટાઉન યોજના
શ્રમયોગી મહિલા લગ્ન સહાય યોજના
શ્રમયોગી સંપૂર્ણ શારીરિક તબીબી તપાસ યોજના
મુખ્યમંત્રી ઔદ્યોગિક શ્રમયોગી અને ઇન્ડસ્ટ્રીયલ હાઉસીંગ આવાસ (શ્રમ નિકેતન) યોજના
GO-GREEN શ્રમિક યોજના
શ્રમયોગી અકસ્માત મૃત્યુ સહાય યોજના
શ્રમયોગી અકસ્માત સહાય યોજના

**પ્રશ્ન:8 ગુજરાત શ્રમયોગી કલ્યાણ બોર્ડ દ્વારા અમલી યોજનાઓના લાભ મેળવવા માટેની શરતો શું છે?**

**જવાબ:** આ યોજનાનો મેળવવા માટે લાભાર્થી દ્વારા જે તે કારખાના/સંસ્થા ખાતે ૧ વર્ષથી નોકરી કરતો હોવો જોઈએ તથા તે કારખાના/સંસ્થા દ્વારા છેલ્લા એક વર્ષનો લેબર વેલ્ફેર ફંડ નિયમિત પણે ભરેલ હોવો જોઈએ.

**પ્રશ્ન:9 ગુજરાત શ્રમયોગી કલ્યાણ બોર્ડ દ્વારા અમલી યોજનાઓના લાભ મેળવવા માટે કયાં પુરાવા રજૂ કરવાના છે?**

**જવાબ:** આ યોજનાનો મેળવવા માટે લાભાર્થી દ્વારા જે તે કારખાના/સંસ્થામાં કામ કરતાં હોય તેનું ઓળખકાર્ડ, શ્રમયોગીઓનું આધારકાર્ડ અને બેંક પાસબુકની નકલ સામેલ કરવાની રહે છે તથા જે યોજનામાં અરજી કરેલ હોય તે યોજનાને લગત પુરાવા રજૂ કરવાના રહેશે.

**પ્રશ્ન:10 શૈક્ષણિક પુરસ્કાર યોજના ધોરણ.૧૦ અન્વયે લાભ લેવા શું પુરાવા રજૂ કરવાના રહેશે અને તેમાં લાભ શું મળે છે?**

**જવાબ:** આ યોજનાનો લાભ લાભાર્થીના પુત્ર/પુત્રી દ્વારા ધોરણ ૧૦માં ૭૦ કે તેથી વધુ પર્સેન્ટાઇલ મેળવેલ હોય તે વિદ્યાર્થીને રૂ.૨૫૦૦/-ની સહાય આપવામાં આવે છે તે માટે તેઓએ અરજીપત્રક સાથે ધોરણ.૧૦ની માર્ક્સશીટની નકલ તથા વિદ્યાર્થીનું આધારકાર્ડ તેમજ ક્રમ ૯માં દર્શાવ્યા મુજબના પુરાવા સામેલ કરવાના રહે છે.

**પ્રશ્ન:11 શૈક્ષણિક પુરસ્કાર યોજના ધોરણ.૧૨ અન્વયે લાભ લેવા શું પુરાવા રજૂ કરવાના રહેશે અને તેમાં લાભ શું મળે છે?**

જવાબ: આ યોજનાનો લાભ લાભાર્થીના પુત્ર/પુત્રી દ્વારા ધોરણ ૧૨માં ૭૦ કે તેથી વધુ પર્સેન્ટાઇલ મેળવેલ હોય તે વિદ્યાર્થીને રૂ.૫૦૦૦/-ની સહાય આપવામાં આવે છે તે માટે તેઓએ અરજીપત્રક સાથે ધોરણ.૧૨ની માર્કશીટની નકલ તથા વિદ્યાર્થીનું આધારકાર્ડ તેમજ ક્રમ ૯માં દર્શાવ્યા મુજબના પુરાવા સામેલ કરવાના રહે છે.

ગુજરાત શ્રમયોગી કલ્યાણ બોર્ડ			
યોજનાનું નામ	લાભાર્થીની સંખ્યા	મળવાપાત્ર સહાયની રકમ	રકમ
પ્રસૂતિ સહાય અને બેટી પ્રોત્સાહન યોજના	૪૦૮	પ્રસૂતિ બાદ રૂ.૫,૦૦૦/-, પુત્રીનો જન્મ થાય તો રૂ.૨,૫૦૦/-નું વધારાનું પ્રોત્સાહન	૨૬,૩૫,૦૦૦/-
શૈક્ષણિક પુરસ્કાર			
ધોરણ-૧૦	૫૫૪	ધોરણ-૧૦ રૂ.૨,૫૦૦/-	૧૩,૮૫,૦૦૦/-
ધોરણ-૧૨	૩૭૭	ધોરણ-૧૦ રૂ.૫,૦૦૦/-	૧૮,૮૫,૦૦૦/-

**પ્રશ્ન:12 પ્રસૂતિ સહાય યોજના અન્વયે લાભ લેવા શું પુરાવા રજૂ કરવાના રહેશે અને તેમાં લાભ શું મળે છે?**

જવાબ: આ યોજના હેઠળ પ્રસૂતિ બાદ રૂ. ૧૦,૦૦૦/- અને પ્રસૂતિ દરમ્યાન પુત્રીનો જન્મ થાય તો બેટી પ્રોત્સાહન સ્વરૂપે વધારાના રૂ.૧૦,૦૦૦/-ના ભાગ્યલક્ષ્મી બોન્ડ આપવામાં આવે છે. આ માટે તેઓએ અરજીપત્રક સાથે બાળકના જન્મના પ્રમાણપત્રની નકલ, ડોક્ટરની પ્રમાણપત્રની નકલ તથા લગ્નનો પુરાવો તેમજ ક્રમ ૯માં દર્શાવ્યા મુજબના પુરાવા સામેલ કરવાના રહે છે.

**પ્રશ્ન:13 ઉચ્ચતર શિક્ષણ સહાય યોજના અન્વયે લાભ લેવા શું પુરાવા રજૂ કરવાના રહેશે અને તેમાં લાભ શું મળે છે?**

જવાબ : આ યોજના હેઠળ MBBS માં પ્રવેશ મેળવેથી રૂ.૨૦,૦૦૦/- અને અન્ય કોઈપણ સ્નાતક કક્ષાનાં અભ્યાસક્રમમાં પ્રવેશ મેળવેથી રૂ.૧૦,૦૦૦/- ની સહાય ચૂકવવામાં આવે છે. આ માટે તેઓએ અરજીપત્રક સાથે વિદ્યાર્થીના કોલેજમાં પ્રવેશ મેળવ્યા અંગેની રસીદની નકલ, ધો.૧૨ પાસ કર્યા અંગેનો પુરાવો તેમજ ક્રમ ૯માં દર્શાવ્યા મુજબના પુરાવા સામેલ કરવાના રહે છે.

**પ્રશ્ન:14 હોમ લોન વ્યાજ સબસિડી યોજના અન્વયે લાભ લેવા શું પુરાવા રજૂ કરવાના રહેશે અને તેમાં લાભ શું મળે છે?**

જવાબ : આ યોજના હેઠળ રૂ.૧૫ લાખની મર્યાદામાં લોનની રકમના ૩% વ્યાજ સબસિડી ચૂકવવામાં આવે છે. આ માટે તેઓએ અરજીપત્રક સાથે મકાનના દસ્તાવેજની નકલ, બેન્કમાંથી લોન લીધા અંગેનો પુરાવો તેમજ ક્રમ ૯માં દર્શાવ્યા મુજબના પુરાવા સામેલ કરવાના રહે છે.

**પ્રશ્ન:15 સાઇકલ સબસિડી સહાય યોજના અન્વયે લાભ લેવા શું પુરાવા રજૂ કરવાના રહેશે અને તેમાં લાભ શું મળે છે?**

જવાબ : આ યોજના હેઠળ શ્રમયોગી દ્વારા સાઇકલ ખરીદ કર્યે રૂ.૧૫૦૦/- ચૂકવવામાં આવે છે. આ માટે તેઓએ અરજીપત્રક સાથે સાઇકલ ખરીદ કર્યા અંગેનું ચેસિસ નંબર લખેલું બિલ તેમજ ક્રમ ૯માં દર્શાવ્યા મુજબના પુરાવા સામેલ કરવાના રહે છે.

**પ્રશ્ન:16 હોમ ટાઉન યોજના અન્વયે લાભ લેવા શું પુરાવા રજૂ કરવાના રહેશે અને તેમાં લાભ શું મળે છે?**

જવાબ: આ યોજના હેઠળ ગુજરાત રાજ્યમાં કામ કરતાં એવા શ્રમયોગીઓ કે જેમનું વતન પણ ગુજરાત રાજ્યમાં જ છે. તથા અન્ય રાજ્યના શ્રમયોગીઓ અને તેમના આશ્રિતોને પોતાના વતનમાં જવા અને પરત આવવા માટે રેલ્વે/સ્ટેટ ટ્રાન્સપોર્ટ બસ (ST)માં મુસાફરી કર્યેથી ભાડાની ચુકવણી કરવામાં આવે છે. આ માટે તેઓએ અરજીપત્રક સાથે મુસાફરી કરનાર તમામ શ્રમયોગીઓના આધાર કાર્ડ તથા મુસાફરી કર્યા અંગેનો પુરાવો તેમજ ક્રમ હમાં દર્શાવ્યા મુજબના પુરાવા સામેલ કરવાના રહે છે.

**પ્રશ્ન:16 લગ્ન સહાય યોજના અન્વયે લાભ લેવા શું પુરાવા રજૂ કરવાના રહેશે અને તેમાં લાભ શું મળે છે?**

જવાબ: આ યોજના હેઠળ મહિલા શ્રમયોગીઓને રૂ.૧૧૦૦૦/-ની ચુકવણી કરવામાં આવે છે. આ માટે તેઓએ અરજીપત્રક સાથે લગ્નનું પ્રમાણપત્ર તેમજ ક્રમ હમાં દર્શાવ્યા મુજબના પુરાવા સામેલ કરવાના રહે છે.

**પ્રશ્ન:17 અકસ્માત મૃત્યુ સહાય યોજના અન્વયે લાભ લેવા શું પુરાવા રજૂ કરવાના રહેશે અને તેમાં લાભ શું મળે છે?**

જવાબ: આ યોજના હેઠળ DISH કચેરી ખાતે નોટિફાય થયેલ ફેટલ અકસ્માતમાં મૃત્યુ પામેલ શ્રમયોગીના પ્રથમ વારસદારને રૂ.૧,૦૦,૦૦૦/-ની ચુકવણી કરવામાં આવે છે. આ માટે તેઓએ અરજીપત્રક સાથે શ્રમયોગીના મરણનું પ્રમાણપત્ર તથા શ્રમયોગીના પ્રથમ વારસદાર અંગેનો પુરાવો તેમજ ક્રમ હમાં દર્શાવ્યા મુજબના પુરાવા સામેલ કરવાના રહે છે.

**પ્રશ્ન:18 GO-Green યોજના અન્વયે લાભ લેવા શું પુરાવા રજૂ કરવાના રહેશે અને તેમાં લાભ શું મળે છે?**

જવાબ: આ યોજના હેઠળ Go-Green શ્રમિક સહાય યોજના હેઠળ ઓનલાઈન અરજી કર્યેથી શ્રમયોગીને સબસિડી+આરટીઓ ટેક્સ+રોડ ટેક્સની રકમ બાદ કરી બાકીના નાણાં જે તે ડીલરને જમા કરાવવાના રહેશે. આ માટે તેઓએ અરજીપત્રક સાથે શ્રમયોગીના ડ્રાઇવિંગ લાઇસન્સની નકલ રજૂ કરવાની રહે છે. જેની ઓનલાઈન અરજી GO-GREEN પોર્ટલ પરથી કરી શકાશે

**પ્રશ્ન:19 ઉક્ત યોજનાઓના અરજીપત્રક ક્યાં મોકલવાના રહે છે? તે કઈ રીતે મોકલવાના હોય છે?**

જવાબ : ઉક્ત યોજનાઓના અરજીપત્રક ગુજરાત શ્રમયોગી કલ્યાણ બોર્ડની વડી કચેરી અમદાવાદ, રાજકોટ વિભાગીય કચેરી અને વડોદરા વિભાગીય કચેરી ખાતે મોકલવાના રહે છે. ઉક્ત અરજીપત્રકો રૂબરૂ તથા પોસ્ટથી મોકલી શકાય છે.